

GJSK180007852026



|               |   |               |
|---------------|---|---------------|
| રજૂ તારીખ     | : | ૦૯/૦૬/૨૦૨૬    |
| નોંધ્યા તારીખ | : | ૦૯/૦૬/૨૦૨૬    |
| ફેસલ તારીખ    | : | ૨૦/૦૬/૨૦૨૬    |
| સમયગાળો       | : | વર્ષ માસ દિવસ |
|               |   | ૦૦ ૦૦ ૧૧      |

ઈડરના મે.ત્રીજા અધિક સત્ર ન્યાયાધીશ શ્રી (એમ.વાય.રાધનપુરવાલા) ની કોર્ટમાં, મુકામ-ઈડર

ફોજદારી પરચુરણ અરજ નં.૨૯૬/૨૦૨૬  
આંક : ૧૦

અરજદાર : સિધ્ધરાજસિંહ મહેન્દ્રસિંહ ચાવડા,  
ઉ.વ.આ.રપ, ધંધો-પ્રા.નોકરી,  
રહે.વિરપુર, તા.ઈડર, જી.સાબરકાંઠા

વિરૂદ્ધ

સામાવાળા : શ્રી સરકાર

અરજ :- ભારતીય નાગરીક સુરક્ષા સંહિતા ની કલમ-૪૮૩ મુજબ રેગ્યુલર જામીન મેળવવા માટે.

અરજદાર પક્ષે વિ.વ.શ્રી : બી.એન.ગઢવી  
સામાવાળા પક્ષે વિ.એ.પી.પી.શ્રી : એન.આર.શાહ

// ચુકા દો //

- (૧) આ કામના અરજદાર/ આરોપીએ તેઓની વિરૂદ્ધ નોંધાયેલ જાદર પોલીસ સ્ટેશન પાર્ટ એ ગુ.ર.નં.૧૧૨૦૯૦ ૨૪૨૬૦૧૮૧/૨૦૨૬, ભારતીય ન્યાય સંહિતા-૨૦૨૩ ની કલમ-૩૧૮(જ), ૬૧(૨) તથા આઈ.ટી.એક્ટ-૨૦૦૮ ની કલમ-૬૬(સી)(ડી) મુજબના ગુનાના કામે જામીન મુક્ત થવા હાલની અરજ દાખલ કરેલ છે.

અરજદાર/આરોપી તરફે તેમની અરજીના સમર્થનમા આંક-૩ ના પુરાવા લીસ્ટથી એફ.આઇ.આર. તથા એડી.ચીફ જ્યુડી.મેજી.કોર્ટ, ઇડરમાં કરેલ જામીન અરજી તથા તેમના લગત થયેલ હુકમની નકલ તથા ચાર્જશીટની નકલ રજુ કરેલ છે. તેમજ આંક-૯ ના પુરાવા લીસ્ટથી નામદાર ગુજરાત હાઇકોર્ટના ફિ.પ.અ.નં.૫૧૮૦/૨૦૨૪ તથા ફિ.પ.અ.નં.૨૨૬૫/૨૦૨૪ ના કામના હુકમની નકલ રજુ કરેલ છે.

(૨) અરજદારની અરજી રજૂ થતાં આ કામે સામાવાળા શ્રી સરકાર તરફે નોટિસ કાઢવામાં આવતા સામાવાળા તરફે વિ.એ.પી.પી.શ્રી એન.આર.શાહ આંક-૫ ની પુરસીસ આધારે હાજર થયેલા છે અને આંક-૬ થી તપાસ કરનાર અમલદારનું સોગંદનામું રજુ કરેલ છે.

(૩) અરજદાર તરફે વિ.વ.શ્રી એ તેઓની અરજીના સમર્થનમા દલીલ કરતા જણાવેલ છે કે, પોલીસે અરજદાર/આરોપીને તા.૧૦/૦૪/૨૦૨૬ ના રોજ અટક કરી તા.૧૦ /૦૪/૨૦૨૬ ના રોજ ના.ટ્રાયલ કોર્ટમાં રજૂ કરી રિમાન્ડ મેળવી રિમાન્ડ સમય પૂરો થતાં રજૂ કરવામાં આવેલ તે સમયે અરજદાર તરફે જામીન અરજી રજૂ કરવામાં આવેલ જે જામીન અરજી નીચેની કોર્ટે ના મંજૂર કરેલ અને ત્યારથી અરજદાર જ્યુડિશિયલ કસ્ટડીમાં છે. અરજદાર/આરોપીઓ વિરુદ્ધ આ કામના ફરિયાદીએ તદ્દન ખોટી હકીકત ઉભી કરી ખોટા આક્ષેપો કરી હેરાન પરેશાન કરવાના એકમાત્ર ઇરાદાથી કહેવાતા ગુન્હા વિશે અરજદાર/આરોપી બનાવ અંગે કંઈ પણ જાણતા ન હોવા છતાં ખોટી ફરિયાદ આપી ખોટી રીતે ઘરપકડ કરેલ છે. અરજદાર/આરોપી તદ્દન નિર્દોષ માણસ છે અને તેઓ સામે કોઈ પ્રથમ દર્શનીય કેસ નથી કે ના કોઈ સીધો આક્ષેપ છે અને તેઓ હાલમાં નોકરી કરે છે. કુટુંબની આજીવિકાનો એકમાત્ર આધાર અરજદાર/આરોપી ઉપર છે. હાલમાં અરજદાર/આરોપી તેઓના પરિવાર સાથે રહે છે. અરજદાર/આરોપી જેલમાં ગોધાઈ રહેવું પડે તો અરજદાર/આરોપી આબરૂ ને હાની પહોચે તેમ છે અને અરજદાર/આરોપીનું કુટુંબ પારાવાર મુશ્કેલીમાં મુકાઈ જાય તેમ છે.

અરજદાર/આરોપી ગુજરાત રાજ્યની હદમાં સ્થાવર તથા જંગમ મિલકત ધરાવે છે, આ કામના અરજદાર/આરોપી નાસી ભાગી જાય તેવા નથી તેમજ અરજદાર/આરોપીના કબજામાંથી મુદ્દામાલ મળી આવેલ નથી અને અરજદાર/આરોપી પાસેથી કોઈ જ રીકવરી કે ડીસ્કવરી થયેલ નથી કે સદર કેસમાં હવે કોઈ રીકવરી કે ડીસ્કવરી થઈ શકે તેમ નથી. અરજદાર/આરોપી ગુજરાત રાજ્યના કાયમી રહેવાસી છે અને વૃદ્ધ માતા તથા નાના ભાઈ-બહેન છે અને માતા અત્યંત બીમાર હોય તેમજ અરજદાર/આરોપી નોકરી કરી પરિવારનું ગુજરાન ચલાવે છે તથા યુવાન છે અરજદાર/આરોપીનો કોઈ કિર્મીનલ ઇતિહાસ નથી કે અગાઉ અરજદાર/આરોપી વિરુદ્ધ કોઈ ગુનો નોંધાયેલ નથી. અરજદારે ઉપરોક્ત ગુન્હાના કામે અગાઉ કી.પ.અ.નં.૨૦૪/૨૦૨૬ થી જામીન અરજી કરેલ જે આપ નામદાર કોર્ટે તારીખ-૧૭/૦૪/૨૦૨૬ ના રોજ નામંજૂર કરેલ છે. સદર કામે ચાર્જશીટ થઈ ગયેલ છે અને તપાસ પૂર્ણ થઈ ગયેલ છે જેનો કી.કેસ.નં-૯૮૫/૨૦૨૬નો પડેલ છે. અરજદાર/આરોપીને જામીન મુક્ત કરવામા આવે તો તેઓ નામદાર કોર્ટ ફરમાવે તેટલી રકમના સધ્ધર જામીન આપવા તૈયાર છે અને શરતોનું પાલન કરવા ખુશી છે. જેથી અરજદાર/આરોપીને જામીન મુક્ત કરવા અરજ કરેલ છે.

- (જ) સામાવાળા પક્ષે વિ.એ.પી.પી.શ્રી ધ્વારા તેઓની દલીલમાં અરજદાર /આરોપીની અરજીના વિરુદ્ધમા તપાસ કરનારે કરેલ સોગંદનામાની હકીકતોનું પુનરાવર્તન કરેલ છે અને જણાવેલ છે કે, આરોપી નં.૨ ના કહેવાથી આરોપી નં.૧ નાએ પોતાના નામે ૬(છ) મ્યુલ બેંક ખાતા તથા અરજદાર/આરોપી નાએ પોતાના નામે ૨(બે) મ્યુલ બેંક ખાતા તથા આરોપી નં.૪ નાએ પોતાના નામે ૫(પાંચ)મ્યુલ બેંક ખાતા ખોલાવી ત્યારબાદ આરોપી/આરોપીએ તથા ૧,૨,૪,૫ નાઓએ ભેગા મળી બીજા અલગ-અલગ સાહેદોને વિશ્વાસમાં લઈ મ્યુલ બેન્કના ખાતા ખોલાવી તથા આરોપી નં. ૫ નાએ અલગ-અલગ સાહેદોના નામે કોઈપણ રીતે મોબાઈલ સીમકાર્ડ ઇસ્યુ કરી સીમકાર્ડ મ્યુલ ખાતામાં ઉપયોગ કરવા સારૂ આપી આ મ્યુલ ખાતાઓની બેંક

કીટો આરોપી નં.૨ નાઓ મારફતે પકડવાના બાકી આરોપી નં.૬,૭,૮,૯ સુધી પહોંચાડી તથા આરોપી નં.૨ એ તથા પકડાયેલ નં.૧,૪ નાઓ ભેગા મળી પકડવાના બાકી આરોપી નં.૧૦ સુધી મ્યુલ ખાતાઓની કીટો પહોંચાડી આ મ્યુલ બેંક ખાતાઓમાં સાયબર ફોડના નાણાં કોઈપણ રીતે જમા કરાવી તે નાણાં ખાતામાંથી અન્ય ખાતામાં ટ્રાન્સફર કરતાં અલગ-અલગ મ્યુલ બેંક ખાતા બાબતે સાયબર ક્રાઇમની કમ્પ્લેઇન થયેલ હોય જેથી તમામ આરોપીઓએ ભેગા મળી ગુન્હાહિત કાવતરું રચી પોતાના આર્થિક તથા નાણાકિય લાભ મેળવવા સારું અલગ-અલગ સાહેદોને વિશ્વાસમાં લઈ મ્યુલ બેંક ખાતા ખોલાવી આ ખાતામાં સાહેદોની જાણ બહાર પરરૂપ ધારણ કરી ઓળખની ચોરી કરી આરોપી/આરોપી તથા આરોપી નં. નં.૧,૪ વાળાઓએ પોતાના તથા અલગ-અલગ સાહેદોના મળી કુલ-૩૯ મ્યુલ ખાતાઓમાં કુલ રૂ.૧૩,૯૪,૮૭,૩૬૪/- (તેર કરોડ ચોરાણુ લાખ સીત્યાસી હજાર ત્રણસો ચોસઠ)નું ઓનલાઇન ટ્રાન્ઝેક્શન કરી સાહેદો સાથે છેતરપીડી કરી આરોપી નં.૧ વાળો મોબાઈલ ફોન એક કિ.રૂ.૨૫૦૦/- તથા ચેક પાંચ,ડેબીટ કાર્ડ ચાર અને સીમકાર્ડ છ ની કિ.રૂ.૦૦/૦૦ સાથે મળી આવી પકડાઈ જઈ તથા આરોપી નં- ૬,૭,૮,૯,૧૦ નહીં મળી આવી ગંભીર પ્રકારનો ગુનો કરેલ છે. જેથી લોકોનો મોટો સમુદાય ભોગ બનેલ હોય તેમજ આ ગેંગ નું નેટવર્ક અલગ અલગ રાજ્યોમાં ફેલાયેલ હોય જેથી સદર અરજદાર /આરોપીની રેગ્યુલર જામીન અરજી મંજૂર કરવામાં આવે તો ફરિથી આવા પ્રકારના ગુનો કરી સમાજમાં લોકોને મોટું આર્થિક નુકશાન પહોંચાડે તેવી સંભાવના રહેલ છે અને અરજદાર/આરોપીને જામીન મુક્ત કરવામાં આવે તો પકડવાના બાકી સહ આરોપીઓને મદદ કરી ભગાડી મુકે તે શક્યતા નકારી શકાય તેમ નથી. જેથી ચાર્જશીટ થઈ જવા માત્રથી અરજદાર/આરોપીના સંજોગો બદલાયેલ નથી. જેથી અરજદાર/આરોપીની જામીન અરજી નામંજૂર કરવા રજુઆત કરેલ છે.

- (પ) અરજદાર/આરોપી તરફે વિ.વ.શ્રી ની રજુઆત, તપાસ કરનાર અમલદારે રજુ કરેલ એફીડેવિટ, એફ.આઈ.આર. તેમજ તપાસના

કાગળો લક્ષમાં લીધા. વધુમાં આ કામે અરજદારની અરજી અને અરજીના સમર્થનમાં રજુ થયેલ આંક-૩ ના પુરાવા લીસ્ટથી સદર ગુનાના કામે ચાર્જશીટની નકલ રજુ કરેલ છે. તેમજ ગુનાની તપાસ પુર્ણ થઈ ગયેલ હોઈ, તેમજ એફીડેવીટ ધ્યાને લેતાં અરજદાર/આરોપી વિરૂધ્ધ ગુનાહિત ઇતિહાસ જણાઈ આવતો નથી. તેમજ અરજદાર/આરોપીની અરજીની હકીકતો અને તેમની દલીલના સમર્થનમાં નામદાર ગુજરાત હાઈકોર્ટના રજુ રાખેલ ચુકાદાઓ માનસહ વંચાણે લેવામાં આવેલા છે. સદર ચુકાદાઓ ધ્યાને લેતાં, નામદાર હાઈકોર્ટ દ્વારા પણ આ પ્રકારના ગુનામાં શરતોને આધીન આરોપીને જામીન મુક્ત કરવાનો હુકમ કરેલ છે. તેમજ અરજદાર/આરોપી વિરૂધ્ધના ગુનાની ટ્રાયલ ચાલતા લાંબો સમય જાય તેમ છે અને વધુમાં અરજદાર/આરોપીને જામીન મુક્ત ન કરવામાં આવે તો, પ્રિ-ટ્રાયલ પનીશમેન્ટ થાય તેમ છે. વધુમાં અરજદાર તપાસ દરમિયાન સાથ સહકાર આપવાની ખાતરી આપે છે. સદર ગુના સબબ ઈન્સાફી કાર્યવાહી ચલાવવાની સત્તા જયુડી.મેજ.ફ.ક.ની કોર્ટને છે. વધુમાં સદરહું ગુનાનું ચાર્જશીટ ફો.કે.નં.૯૮૫/૨૦૨૬ થી દાખલ થઈ ગયેલ છે. તેમજ ગુનાની ટ્રાયલ ચાલતા સમય જાય તેમ છે જેથી અરજદાર/આરોપીને જયુડીશ્યલ કસ્ટડીમાં રાખવા યોગ્ય જણાતું નથી. આ તમામ હકીકતો તેમજ એફીડેવીટ અને સાધનિક કાગળો ધ્યાને લેતાં હાલના તબક્કે અરજદાર/આરોપીની હાલની જામીન અરજી કેટલીક શરતો આધીન મંજૂર કરવામાં આવે તો ત.ક.અમલદારે સેવેલ ભયસ્થાનો નિવારી શકાય તેમજ જામીન અરજીના નિર્ણય સંદર્ભે ની મહત્વની બાબતો જોતાં અત્રેની અદાલતને પ્રાપ્ત થયેલી વિવેકાધીન સત્તા વાપરવા માટે નામદાર સુપ્રિમ કોર્ટ અને નામદાર ગુજરાત હાઈકોર્ટ દ્વારા ઘણા બધા માર્ગદર્શક ચુકાદાથી કેટલાક મહત્વના સિધ્ધાંતો પ્રસ્થાપિત કરેલ છે તે પૈકી નામદાર સુપ્રિમ કોર્ટે સંજય ચંન્દ્રા વિરૂધ્ધ સી.બી.આઈ. ૨૦૧૨, જીએલએચ-૯૩ ઉપર પ્રસિધ્ધ થયેલ ચુકાદા તથા તેના હાર્દને તથા તેમાના અવલોકોનને ધ્યાને લેતા,

અરજદાર/આરોપી સામેના ગુનાની સજાની જોગવાઈ અને ઉપરોક્ત કરેલ ચર્ચા ધ્યાને લેતાં, અરજદાર/આરોપીને યોગ્ય રકમના અને શરતો પણ જામીન મુક્ત કરવા ન્યાયોચિત જણાય છે. જેથી નીચે મુજબનો હુકમ કરવામા આવે છે.

### /// હુકમ ///

- (૧) અરજદાર/આરોપીની હાલની જામીન અરજી આથી મંજૂર કરવામાં આવે છે.
- (૨) અરજદાર/આરોપી **સિધ્ધરાજસિંહ મહેન્દ્રસિંહ ચાવડા,** ઉ.વ.આ.૨૫, ધંધો-ખેતી, રહે.વિરપુર, તા.ઈડર, જી.સાબરકાંઠાના ઓનેજાદર પોલીસ સ્ટેશન પાર્ટ એ ગુ.ર.નં.૧૧૨૦૯૦ ૨૪૨૬૦૧૮૧/૨૦૨૬, ભારતીય ન્યાય સંહિતા-૨૦૨૩ ની કલમ-૩૧૮(જ), ૬૧(૨) તથા આઈ.ટી.એક્ટ-૨૦૦૮ ની કલમ-૬૬(સી)(ડી) મુજબના ગુનાના કામે આરોપીએ રૂ.૨૫,૦૦૦/- (અંકે રૂપિયા પચ્ચીસ હજાર પુરા ) ના જામીન અને તેટલી જ રકમના જાત જામીન રજુ કર્યેથી નીચેની શરતોને આધીન જામીન મુક્ત કરવા હુકમ કરવામાં આવે છે.

#### શરતો :-

- (૧) અરજદાર/આરોપીએ તથા જામીનદારે પોતાનું કાયમી અને કામચલાઉ રહેઠાણનું સરનામું પુરૂ પાડવું અને તેમાં કોઈ બદલાવ થાય તો તેની જાણ દ્રાયલ કોર્ટને તથા ત.ક.અ.ને કરવી.
- (૨) અરજદાર/ આરોપીએ તથા જામીનદારે પોતાનો મોબાઈલ નંબર દ્રાયલ કોર્ટને તથા તપાસ કરનાર અધિકારીને આપવો તથા જ્યારે પણ મોબાઈલ નંબર બદલવામા આવે ત્યારે તુરત જ તેની કોર્ટને તથા સબંધીત પોલીસ સ્ટેશનને જાણ કરવી.
- (૩) જો અરજદાર/આરોપી પાસે કોઈ પાસપોર્ટ હોય તો તે દ્રાયલ કોર્ટમાં જમા કરાવવો તથા તે કોર્ટની પરવાનગી સિવાય ગુજરાત રાજ્યની હદ છોડવી નહીં.
- (૪) અરજદાર/આરોપીએ જામીન સબંધિત કોર્ટમા આપવા.

(પ) આ હુકમની યાદી પોલીસ સ્ટેશન તરફ મોકલી આપવી તેમજ એક નકલ સબંધીત જેલ સુપ્રિ.શ્રીને મેઈલ દ્વારા મોકલી આપવી.

હુકમ આજરોજ તારીખ : ૨૦<sup>મી</sup> માહે જુન સને ૨૦૨૬ ના રોજ ખુદી અદાલતમાં વાંચી, સંભળાવી, સહી કરી જાહેર કર્યો.

સ્થળ : ઈડર  
તારીખ : ૨૦/૦૬/૨૦૨૬

( એમ.વાય.રાધનપુરવાલા )  
ત્રીજા અધિક સત્ર ન્યાયાધીશ  
સાબરકાંઠા-ઈડર  
જજ કોડ જીજે૦૦૭૩૪

**\*\*gmp\*\***